

20-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు మీ శరీర సహితముగా అన్ని వస్తువుల నుండి మమకారమును తొలగించాలి, ఆత్మలైన మీరు పాపనముగా, కర్మాతీతముగా అయినప్పుడు ఇంటికి వెళ్ళగలరు.”

ప్రశ్న:- ఆత్మ ఏ విషయములో చాలా భయపడుతుంది? ఆ భయమెందుకు?

సమా:- శరీరము వదలాలంటే ఆత్మకు చాలా భయమేస్తుంది ఎందుకనగా దానికి తన శరీరము పై మమకారము ఏర్పడింది. ఎవరైనా దుఃఖము కారణముగా శరీరము వదలాలని తలచినా వారు చేసిన పాప కర్మల శిక్షను అనుభవించే తీరాలి. సంగమ యుగములో పిల్లలైన మీకు ఏ విధమైన భయమూ లేదు. మీరు ఇంకనూ సంతోషముగా ఉంటారు. ఎందుకనగా మేము పాత శరీరమును వదలి బాబా వద్దకు వెళ్ళిపోతామని మీకు తెలుసు.

ఓంశాంతి. ఒకటి జ్ఞానము మరొకటి భక్తి మధురాతి మధురమైన పిల్లలకు అర్థము చేయించబడింది. ఇది ద్రామాలో రచించబడినది. ద్రామా ఆదిమధ్యాంతముల గురించి ఇతురులేవలెకీ తెలియదు. పిల్లలైన మీకు తెలుసు. సత్యయుగములో మరణ భయముండదు. ఒక శరీరమును వదలి మరొకటి తీసుకుంటామని తెలుస్తుంది. దుఃఖించే, రోధించే విషయమే ఉండదు. ఇచ్చట మరణమంటే భయముంటుంది. శరీరము వదలాలంటే ఆత్మకు దుఃఖము కలుగుతుంది. ఎందుకనగా మరలా జన్మ తీసుకొని దుఃఖమే అనుభవించాలని భయపడుతుంది. మీరేమో సంగమ యుగములో ఉన్నారు. ఇప్పుడు వాపస్ వెళ్లాలని పిల్లలైన మీకు తండ్రి తెలిపించారు. ఎక్కడకు వెళ్లాలి? ఇంటికి. అది భగవంతుని ఇల్లు కదా. ఇది ఇల్లు కాదు. ఎక్కడైతే భగవంతుడు, ఆత్మిక పిల్లలైన మీరు నివసిస్తారో దానినే ఇల్లు అని అంటారు. అచ్చట ఈ శరీరముండదు. మేము భారతదేశములో ఉంటాము, ఇంటిలో ఉంటామని మనుష్యులు ఎలాగైతే చెప్తారో అలా మీరు మేము అనగా ఆత్మలము అచ్చట మా ఇంటిలో ఉంటామని చెప్తారు. అది ఆత్మల ఇల్లు, ఇది జీవాత్మల ఇల్లు దానిని ముక్తిధామముంటారు. మనుష్యులు అచ్చటికి వెళ్లి భగవంతుని కలుసుకోవాలని పురుషార్థము చేస్తారు. భగవంతుని కలుసుకొనుటలో చాలా సంతోషముండాలి. ఇది ఆత్మ ఉండే శరీరము. దీని పై ఆత్మకు చాలా మోసము ఏర్పడింది. అందుకే కొద్దిగా జబ్బు మొదలైనవి వచ్చిన వెంటనే ఈ శరీరమును వదలిపోరాదని భయపడరాదు. అజ్ఞాన కాలములో భయముంటుంది. ఇది సంగమ యుగము, ఇప్పుడు తండ్రి వద్దకు వాపస్ వెళ్లాలని మీకు తెలుసు. అందువలన భయపడే విషయమే లేదు. పతిత మనుష్యులు నా వద్దకు అనగా ముక్తిధామానికి రాలేవు. అది పవిత్ర ఆత్మల ఇల్లు, ఇది మనుష్యులు ఉండే ఇల్లు. ఈ శరీరము పంచ తత్వాలతో తయారవుతుంది. అందువలన పంచ తత్వాలు ఇచ్చటనే ఉండమని ఆకర్షిస్తాయి, లాగుతాయి. ఆకాశము, వాయువు, జలము..... అచ్చట (మూలవతనములో) ఉండవు. ఇది విచార సాగర మథనము చేసేందుకు యుక్తులు. ఆత్మ ఈ ఆస్తిని తీసుకున్నది. అందుకే శరీరము పై మమకారము ఏర్పడింది లేకుంటే ఆత్మలైన మనము అచ్చట ఉండేవారము. ఇప్పుడు మరలా అచ్చటకు వెళ్లుటకై పురుషార్థము చేస్తున్నారు. ఆత్మలైన మీరు పవిత్రమైనప్పుడు మరలా సుఖము లభిస్తుంది. దుఃఖమనే మాటే ఉండదు. ఇప్పుడు ఈ సమయములో ఇది దుఃఖధామము, అందువలన ఈ పంచ తత్వములు కూడా పై నుండి క్రిందకు వచ్చి పాత్రను అభినయించుటకై క్రిందకు

లాగుతాయి. ప్రకృతి ఆధారమును తప్పక తీసుకోవలసి వస్తుంది లేకుంటే డ్రామా నడవదు. ఇది సుఖ-దుఃఖములతో కూడిన నాటకము. మీరు సుఖములో ఉన్నప్పుడు పంచ తత్వాల శరీరము పై మమకారముండదు. అచ్చట పవిత్రముగా ఉంటారు. శరీరము పై ఇంత మమకారముండదు. ఈ పంచతత్వాల పై కూడా మమకారమును వదిలేస్తారు. మనము పవిత్రమైతే అచ్చట శరీరము కూడా యోగబలము ద్వారా తయారవుతుంది. అందువలన అచ్చట మాయ ఆకర్షించదు. అచ్చటి మన శరీరము యోగబలముతో తయారై ఉంటుంది. అందుకే దుఃఖముండదు. డ్రామా ఎంతో అద్భుతముగా తయారయింది. ఇది కూడా చాలా సూక్ష్మముగా అర్థము చేసుకునే విషయము, మంచి బుద్ధివంతులుగా, సేవలో తత్వరులుగా ఉన్నవారే అర్థము చేసుకోగలరు. ధనమిస్తే ధనము తరగదని తండ్రి తెలిపారు. దానము చేస్తూ ఉంటే ధారణ కూడా జరుగుతుంది. లేకుంటే ధారణ జరుగుట కష్టము. వ్రాయుట వలన ధారణ జరుగుతుందని భావించకండి. ఇతరుల కళ్యాణము కొరకు పొయింట్లు వ్రాసి పంపుట వేరే విషయము. అలా వ్రాయుట స్వయానికి ఉపయోగపడదు. కొంతమంది కాగితములో వ్రాసి చెత్తలో పడవేస్తారు. ఇప్పుడు పిల్లలైన మీరు శరీర సహితముగా అన్ని వస్తువుల పై మమకారమును తొలగించి వేయాలి. ఆత్మలమైన మనము శరీరము లేకుండా ఇక్కడకు వచ్చాము, పవిత్రముగా ఉండేవారము. ఈ ప్రపంచము పై మనకిప్పుడు మమకారము లేదు. అచ్చట శరీరమును వదలినా ఎవ్వరూ విలపించరు. ఏ కష్టమూ ఉండదు. జబ్బులు కూడా ఉండవు. శరీరము పై మమకారము కూడా ఉండదు. ఒక శరీరము ముసలిదైతే పాత్రను అభినయించుటకై ఆత్మ మరో శరీరమును తీసుకుంటుంది. అచ్చట రావణ రాజ్యమే ఉండదు. అందుకే బాబా వద్దకు పోవాలని ఇప్పుడు మనస్సు కోరుకుంటుంది. నన్ను స్మృతి చేయండిని బాబా చెప్తున్నారు. ఈ జ్ఞానమంతయు ఇప్పుడు బుద్ధిలో ఉంది. తండ్రి చెప్తున్నారు - పవిత్రముగా తయారై నా వద్దకు రావాలి. ఇప్పుడైతే అందరూ పతితులుగా ఉన్నారు. అందువలన ఈ పంచ తత్వాల మట్టి బొమ్మ పై మోహము ఏర్పడింది. దీనిని వదులుటకు మనసు రాదు. లేకుంటే శరీరమును వదలి బాబా వద్దకు వెళ్లిపోవాలని వినేకము చెప్తుంది. మనమందరము పవిత్రమై బాబా వద్దకు వెళ్లుటకు పురుషార్థము చేస్తున్నాము. బాబా చెప్తున్నారు - మీరు నావారుగా ఉండేవారు, ఇప్పుడు మరలా నన్ను స్మృతి చేస్తే ఆత్మ పవిత్రమైపోతుంది. తర్వాత ఈ శరీర ధారణ చేయుటలో ఏ కష్టమూ ఉండదు. ఇప్పుడు శరీరము పై మోహమున్నందున డాక్టర్లను మొదలైనవారిని పిలుస్తారు. మేము బాబా వద్దకు వెళ్లుచున్నామనే ఖుషీ మీకుండాని. ఇప్పుడు ఈ శరీరముతో మనకు ఏ సంబంధమూ లేదు. ఈ శరీరము కేవలము మనము పాత్రను అభినయించుటకై లభించింది. అచ్చట ఆత్మ మరియు శరీరము రెండూ చాలా ఆరోగ్యముగా ఉంటాయి. దుఃఖమనే పేరు కూడా ఉండదు. కావున పిల్లలు ఎంత పురుషార్థము చేయాలి! ఇప్పుడు మనము బాబా వద్దకు వెళ్తాము. కావున ఈ శరీరమును వదలి ఎందుకు పోరాదు. కాని ఎంతవరకు యోగము జోడించి పవిత్రముగా కారో, కర్మాతీత అవస్థ తయారు కాదో అంతవరకు బాబా వద్దకు పోలేరు. అజ్ఞాన మనుష్యులకు ఈ ఆలోచనలు రావు. పిల్లలైన మీకు ఈ ఆలోచనలు వస్తాయి. ఇప్పుడు మనము ఇంటికి వెళ్లాలి. మొదట ఆత్మలో శక్తి వస్తుంది, ఖుషీ ఉంటుంది, భయముండదు. ఇచ్చట దుఃఖముంది. అందువలన మనుష్యులు భక్తి మొదలైనవి చేస్తూ ఉంటారు. కాని వాపస్ వెళ్లే దారి వారికి తెలియదు. ఇంటికి పోయే మార్గము ఒక్క తండ్రి మాత్రమే తెలుపుతారు. మేము బాబా వద్దకు వెళ్లాలనే ఖుషీ ఉంటుంది. తండ్రి తెలుపుచున్నారు

- ఇచ్చట మీకు శరీరము పై మోహముంది. ఆ మోహమును తొలగించండి. ఇది 5 తత్వాల శరీరము. ఇది అంతయు మాయనే. ఈ కనులతో ఆత్మ చూసేదంతయు మాయనే మాయ. ఇచ్చట ప్రతి వస్తువులోనూ దుఃఖమే ఉంది. ఎంతో మురికిగా ఉంది. స్వర్గములో అయితే శరీరము కూడా ఫస్ట్ క్లాస్ గా ఉంటుంది. భవనాలు కూడా ఫస్ట్ క్లాస్ వే లభిస్తాయి. దుఃఖించు విషయమే ఉండదు. ఈ నాటకము ఎలా తయారయిందని చింతన జరుగుతూ ఉండాలి కదా. బాబా చెప్తున్నారు - ఇంకేమియూ అర్థము కాకపోయినా మంచిగా మూట్లాడండి, తండ్రిని స్మృతి చేయండి. అప్పుడు వికర్మలు వినాశనమవుతాయి. స్వర్గమునకు వెళ్తారు. మనమంతా ఆత్మలము, ఈ శరీర రూపి తోక తర్వాత లభించినది ఇందులో మనము ఎందుకు చిక్కుకున్నాము? దీనిని రావణ రాజ్యమంటారని తండ్రి తెలిపిస్తున్నారు. రావణ రాజ్యములో దుఃఖమే దుఃఖము ఉంది. సత్యయుగములో దుఃఖమనే మాటే ఉండదు. ఇప్పుడు బాబా స్మృతి ద్వారా మనము శక్తి తీసుకుంటాము ఎందుకనగా బలహీనముగా అయిపోయాము. దేహభిమానము అన్నింటికంటే ఎక్కువగా బలహీనపరుస్తుంది. ఇది తయారైన ద్రామా అని తండ్రి తెలిపిస్తున్నారు. ఇది ఎప్పుడూ పూర్తిగా నిలిచిపోదు. మోక్షము మొదలైన మాటే లేదు. ఇది తయారైన ద్రామా చింత ఎందుకు చేయాలి? అని కూడా అంటారు. ఏది జరిగిపోయిందో అది మరలా జరిగే తీరాలి. చింతించే మాటే లేదు. సత్యయుగములో చెడు అనేదే ఉండదు. ఇచ్చట చింత తగుల్కొనే ఉంది. ఇది ద్రామా అని తండ్రి చెప్తున్నారు. తండ్రి మనకు మార్గమును తెలిపే ఉన్నారు - మీరు ఈ మార్గములో నా వద్దకు చేరుకుంటారు. వెన్న నుండి వెంట్రుక తీసినంత సులభమైపోతుంది. కేవలము మీరు నన్ను స్మృతి చేస్తే మీ ఆత్మ పవిత్రమైపోతుంది. పాపనమగుటకు ఏ ఇతర యుక్తి లేదు. ఇప్పుడు మనము రావణ రాజ్యములో కూర్చుని ఉన్నామని మీరు తెలుసుకున్నారు. ఇది ఈశ్వరీయ రాజ్యము. ఇది ఈశ్వరీయ రాజ్యము మరియు ఆసురీ రాజ్యముల నాటకము. ఈశ్వరుడు వచ్చి ఎలా స్థాపన చేస్తారో ఎవ్వరికీ తెలియదు. జ్ఞానసాగరుడని తండ్రినే అంటారు. వారే వచ్చి అన్ని విషయాలు తెలుపుతారు. ఇప్పుడు మీరు జ్ఞానమంతయు అర్థము చేసుకుంటున్నారు. మరలా మొత్తము జ్ఞానమంతా మరచిపోతారు. ఏ చదువు ద్వారా మనము ఈ పదవి పొందుకున్నామో ఆ జ్ఞానమునంతయు మరచిపోతారు. స్వర్గములోకి పోతూనే ఈ జ్ఞానము అదృశ్యమైపోతుంది. భగవంతుడు డబుల్ కిరీటములను ఎలా ఇచ్చారో కొద్దిగా కూడా తెలియదు. ఈ బ్రహ్మకు కూడా తెలియకుంటే శాస్త్రాలను మొదలైనవి చదివే ఇతరులకు ఎలా తెలుస్తుంది. వారికి ఈ విషయాలు బుద్ధికి తోచవు కూడా. మీరు వచ్చి విన్నప్పుడు వెంటనే మీకు టచ్ అవుతాయి. ఇవన్నియు గుప్తమైన విషయాలు. తండ్రి వినిపిస్తున్నారు - వారేమైనా కనిపిస్తున్నారా? అర్థమవుతుంది కాని ఆత్మనేమైనా చూశారా? ఆత్మ అని భావిస్తారు. దివ్యదృష్టితో చూడబడుతుంది. కేవలము చూచినందున ఏమి అర్థమవుతుందని బాబా చెప్తున్నారు. ఆత్మ ఏమో చాలా చిన్న బిందువు. ఆత్మలు అనేకమున్నాయి. 10-20 ఆత్మలను కూడా మీరు సాక్షాత్కారములో చూస్తారు. ఒకటి కనిపిస్తే ఏమియు అర్థము కాదు. చాలా మందికి సాక్షాత్కారము జరుగుతుంది. అది ఆత్మనా, పరమాత్మనా? అని ఎలా తెలుసుకోవాలి? వ్యత్యాసము తెలియదు. అలా కూర్చోని ఉంటే ఆత్మలు కనిపిస్తాయి. ఆత్మనా లేక పరమాత్మనా? అని తెలియదు.

ఇంత చిన్న ఆత్మలో ఎంత శక్తి ఉందో ఇప్పుడు మీకు తెలుసు. ఆత్మ అధికారి, ఒక శరీరము వదలి మరొక దానిలో పాత్ర చేయుటకై ప్రవేశిస్తుంది. ఇది ఎంతో సహజము. శరీరము జబ్బుపడినా లేక ఎవరైనా

దివాలా తీసినా దీనికంటే శరీరము వదిలేస్తే బాగుంటుందని భావిస్తారు. ఆత్మ వెళ్లెపోతే దుఃఖము నుండి విడుదల అవుతామని అనుకుంటారు. కాని తల పైనున్న పాప భారము ఎలా వదిలిపోతుంది? స్మృతి ద్వారా పాపము వినాశమగుటకే మీరు పురుషార్థము చేస్తారు. రావణుని కారణముగా చాలా పాపములు జరిగిపోతాయి. ఆ పాపముల నుండి ముక్తులగుటకై తండ్రి మార్గమును చూపుతున్నారు. కేవలము నన్ను స్మృతి చేస్తూ ఉండండి అని చెప్తున్నారు. స్మృతి చేస్తూ చేస్తూ శరీరమును వదిలేయాలి. మీ పాపములు మొదలైనవన్నియు సమాప్తమైపోతాయి. స్మృతి చేయుట కూడా పిన్నమ్మ ఇల్లు(సులభము) కాదు. నన్ను స్మృతి చేయుటలో మాయ మిమ్ములను చాలా విసిగిస్తుంది. క్షణ-క్షణము మలిపింప చేస్తుంది. ఈ బాబా తన అనుభవమును కూడా వినిపిస్తారు. నేను చాలా ప్రయత్నిస్తాను. కాని మాయ ఆటంకము కలిగిస్తుంది. ఇద్దరమూ(నేను, బాబా) కలిసే ఉన్నాము, కలిసి ఉన్ననూ పదే పదే మరచిపోతాను. మాయ చాలా కఠినమైనది. క్షణ-క్షణము వీరు గుర్తు వస్తారు, ఫలానావారు గుర్తు వస్తారు. మీరు చాలా మంది పురుషార్థము చేస్తారు. కొంతమంది అసత్యాలు కూడా మాట్లాడతారు. 10-15 రోజులు చార్టు వ్రాసి వదిలేస్తారు. ఇందులో చాలా హెచ్చరికగా ఉండవలసి వస్తుంది. పవిత్రమై కర్మాతీతావస్థకు చేరుకున్నప్పుడు గెలుపొందుతామని కూడా తెలుసు. ఇది ఈశ్వరీయ లాటరీ కదా. బాబాను స్మృతి చేయుటే స్మృతికి ఆధారము. ఇది బుద్ధి ద్వారా అర్థము చేసుకునే విషయము. మేము బాబాను స్మృతి చేస్తున్నామని అంటారు. కాని స్మృతి చేయుట రానే రాదని బాబా చెప్తున్నారు. పదవిలో కూడా వ్యత్యాసముంటుంది కదా. రాజ్యస్థాపన ఎలా జరిగింది. మీరు అనేకసార్లు రాజ్యపాలన చేశారు మరలా పోగొట్టుకున్నారు. బాబా ప్రతి 5 వేల సంవత్సరముల తర్వాత చదివిస్తారు. మరలా రావణ రాజ్యములో మీరు వామమార్గములోకి వెళ్లెపోతారు. ఎవరైతే దేవతలుగా ఉండినారో వారే వామమార్గములో ప్రవేశించి క్రింద పడిపోతారు. కావున స్మృతి చేయుటకు తండ్రి చాలా గుప్తమైన విషయాలు తెలిపిస్తున్నారు. అర్థము చేసుకొనుటకు చాలా సులభము. శరీరము వదిలి తండ్రి వద్దకు వెళ్లెపోతారు. నన్ను తెలుసుకున్నప్పుడే యోగబలము ద్వారా వికర్మలు వినాశనమవుతాయి. అయితే ఇది చివరి సమయములోనే జరుగుతుంది. కాని అంతవరకు వాపస్ ఎవ్వరూ వెళ్లలేరు. ఎవరు ఏమి చెప్పినా, చేసినా యదార్థ యోగము నేను మాత్రమే వచ్చి నేర్పుతాను. ఈ యోగబలము అర్థకల్పము నడుస్తుంది. అచ్చట అపారమైన సుఖము అనుభవిస్తారు. భక్తిమార్గములో మానవులు ఏమేమో చేస్తుంటారు. తండ్రి ఎప్పుడైతే వచ్చి జ్ఞానమిస్తారో అప్పుడు ఇక భక్తి ఉండదు. జ్ఞానము ద్వారా పగలు అయిపోతే తర్వాత ఏ కష్టమూ ఉండదు. భక్తిమార్గము అంధకారమైన రాత్రి. అందులో ఎదురుదెబ్బలు తింటారు. అచ్చట దుఃఖమనే మాటే ఉండదు. ఎవరైతే ఇచ్చటి శ్వాప్లింగ్(అంటు కట్టడము)గా ఉంటారో వారి బుద్ధిలో ఈ విషయములన్నియు నిలుస్తాయి. ఇవి చాలా సూక్ష్మమైన విషయాలు. తండ్రి తప్ప ఇతరులెవ్వరూ ఈ అద్భుతమైన జ్ఞానమును తెలుపలేరు. అర్థము చేసుకునేవారు చాలా కొద్దిమంది మాత్రమే ఉంటారు. అలా డ్రామాలో నిశ్చయింపబడింది. అందులో ఏ మాత్రము తేడా ఉండుటకు వీలు లేదు. పరమాత్మ ఏ పని చేయలేరు! అన్నియు చేయగలరని మనుష్యులు భావిస్తారు. కాని వారు వచ్చేది ఒకే ఒక్కసారి. వారు వచ్చి మీకు స్వర్గమునకు మార్గమును తెలుపుతారు.

ఇప్పుడు పిల్లలైన మీరు ఎంతో విశాలబుద్ధి గలవారిగా అయ్యారు. ఇచ్చట ఇద్దరూ కలిసే ఉన్నారు. ఈ బ్రహ్మ కూడా ఎవరినైనా చూస్తే, వారికి శాంతిని దానము చేయాలని భావిస్తారు. చూస్తూనే వీరు



మన వంశమునకు చెందినవారా లేదా! అని తెలిసిపోతుంది. సేవాధారి పిల్లల పని కూడా వచ్చినవారి నాడిని గమనించుట, మన కులమునకు చెందినవారైతే శాంతమైపోతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్కే.

1. పవిత్రులై తండ్రి జతలో ఇంటికి వెళ్లుటకు ఈ పంచ తత్వాల బొమ్మ (శరీరము) పై మమకారముండరాదు. శరీరమును వదిలేస్తామనే భయమును తీసేయాలి.
2. స్మృతి యాత్రను తెలిపే చార్టును చాలా గమనముతో పెంచుకుంటూ ఉండాలి. యోగబలము ద్వారా ఆత్మను పావనము చేసుకుని కర్మాతీతులై ఈశ్వరీయ లాటరీని గెలుచుకోవాలి.

**వరదానము:-** “సేవ ద్వారా సంతోషము, శక్తి మరియు సర్వుల ఆశీర్వాదాలు ప్రాప్తి

**చేసుకొను పుణ్య ఆత్మాభవ ”**

సేవకు ప్రత్యక్ష ఫలముగా సంతోషము మరియు శక్తి లభిస్తాయి. సేవ చేసి ఆత్మలను తండ్రి వారసత్వానికి అధికారులుగా చేయుట - ఇది పుణ్య కార్యము. ఎవరైతే పుణ్యము చేస్తారో వారికి తప్పక ఆశీర్వాదాలు లభిస్తాయి. ఆత్మలందరి మనసులో ఏవైతే సంతోష సంకల్పాలు జన్మిస్తాయో, ఆ శుభ సంకల్పాలు ఆశీర్వాదాలైపోతాయి, భవిష్యత్తులో కూడా ఆశీర్వాదాలు జమ అవుతూ ఉంటాయి. అందువలన సదా స్వయాన్ని సేవాధారిగా భావించి సేవకు అవినాశి ఫలమైన సంతోషము మరియు శక్తి సదా తీసుకుంటూ ఉండండి.

**స్లోగన్:-** “మనసా శక్తి వాచా శక్తుల ద్వారా విఘ్నాల పర్ధాను తొలగిస్తే

**లోపల కళ్యాణ దృశ్యము కనిపిస్తుంది ”**